

یہ آکاش وانی سرینگر ہے ۔

اب آپ مشاہد حسین سے خبریں سُنئیے۔

1/11/2025

12.30 PM

ایل جی

لیفٹنٹ گورنر منوج سنہا نے ملک کی ترقی کیلئے زراعت اور اس سے منسلک شعبوں کی جامع ترقی کو یقینی بنانے کی ضرورت پر زور دیا ہے ۔

شیر کشمیر یونیورسٹی آف ایگریکلچرل سائنسز اینڈ ٹیکنالوجی کشمیر کے شالیمار کیمپس میں سے خطاب کرتے ہوئے انہوں نے کہا کہ زراعت کا شعبہ ملک کی "Student Induction Programme" ترقی میں ریڈھ کی ہڈی کی حیثیت رکھتا ہے ۔ ایل جی نے جموں کشمیر میں زرعی سیکٹر کی ترقی میں سکاسٹ کشمیر کے رول کی سراہنا کی ۔

اس موقع پر ڈسٹرکٹ ڈیولپمنٹ کونسل سرینگر کے چیرمین آفتاب ملک ، یونیورسٹی کے وائس چانسلر پروفیسر ندیر احمد گنائی کلچر محکمے کے پرنسپل سیکریٹری برج موہن بھان اور ڈپٹی کمشنر سرینگر اکشے لالہ کے علاوہ دیگر کئی شخصیات بھی موجود تھیں۔

وزیر اعلیٰ

سرینگر مینکل یعنی 2 نومبر کو کشمیر میراتھن کا انعقاد ہو رہا ہے ۔ اس میراتھن مینکل بین الاقوامی ، قومی اور مقامی اتھلیٹ شرکت کر رہے ہیں۔ وزیر اعلیٰ عمر عبداللہ نے پولو ویو سرینگر میں کشمیر میراتھن 2025 سے متعلق ایکسپوزیشن کا آغاز کیا۔

ایڈوائزری

میرا تھن کے مد نظر حکام نے لوگوں سے تلقین کی ہے کہ وہ دوڑ مکمل ہونے تک ٹریفک ایڈوائزری پر عمل کریں۔ لوگوں سے کہا گیا ہے کہ وہ اپنی گاڑیاں مقرر کئے گئے پارکنگ لائٹس میں ہی پارک کریں ۔

چیف سیکریٹری

چیف سیکریٹری اٹل ڈلو نے جموں کشمیر میں اعلیٰ تعلیم کے شعبے کے ارتقاء کیلئے مستقبل کے تقاضوں پر مبنی ایک جامع نقش راہ تیار کرنے کی ضرورت پر زور دیا ہے۔

محکمے کے افسروں کی ایک میٹنگ میں انہوں نے اگلے پانچ سے دس برسوں کی ضروریات کو مد نظر رکھتے ہوئے منصوبہ تیار کرنے کی ہدایت دی ہے ۔

چیف سیکریٹری نے اعلیٰ تعلیمی شعبے کی ترقی کیلئے اختراعی نوعیت کے اقدامات کرنے پر بھی زور دیا۔

میٹنگ میں اعلیٰ تعلیم محکمے کے ایڈیشنل چیف سیکریٹری شانت منو اور ڈائریکٹر کالجز جموں کشمیر پروفیسر شیخ اعجاز بشیر بھی موجود تھے۔

سرینگر میں منعقد ہوئی SKICC جموں کشمیر پاؤر ڈیولپمنٹ ڈیپارٹمنٹ کے اہتمام سے 30 اور 31 اکتوبر کو شمالی علاقائی پاؤر کمیٹی کی 81 ویں اور ٹیکنیکل کارڈی نیشن کمیٹی کی 56 ویں میٹنگ کل اختتام پذیر ہوئی۔

میٹنگ کے دوران جموں کشمیر میں بجلی کے ڈھانچے کو مزید مستحکم بنانے کیلئے ماہرین نے کئی سفارشات اور تجاویز پیش کیں۔ میٹنگ میں ناردرن ریجنل گرڈ کو مزید مستحکم بنانے کیلئے متعلقہ ریاستوں کے ماہرین تال میل مضبوط کرنے کا عزم دہرایا گیا۔

## MOU

نے جموں کشمیر میں آثار قدیمہ سے متعلق (DAAM) ڈیپارٹمنٹ آف آر کائیوز ، آر کالوجی اینڈ میوزیمز تحقیقی عمل کو فروغ دینے اور اس شعبے کے دستاویزات کو تحفظ فراہم کرنے کیلئے کشمیر یونیورسٹی کے سینٹر آف سینٹرل ایشن اسٹڈیز کے ساتھ ایک مفاہمت نامہ طے کیا ہے۔

کے ڈائریکٹر کلڈیپ کرشن سدھا اور یونیورسٹی کے رجسٹرار پروفیسر نصیر DAAM مفاہمت نامے پر اقبال نے دستخط کئے ۔ اس موقع پر کشمیر یونیورسٹی کی وائس چانسلر پروفیسر نیلوفر خان اور سیکریٹری کلچر برج موہن شرما بھی موجود تھے۔

## جانکاری

ڈسٹرکٹ لیگل سروسز اتھارٹی سرینگر کے اہتمام سے گورنمنٹ ہائر اسکول ناؤ پورہ سرینگر میں بچوں کو جنسی ہراسانی سے تحفظ فراہم کرنے کے ایکٹ کے بارے میں جانکاری فراہم کرنے کیلئے ایک پروگرام کا انعقاد کیا گیا۔

پروگرام میں کئی نوجوانوں نے سرگرمی کے ساتھ شرکت کی ۔

## IGP

کشمیر وی کے بردی نے سرینگر میں ایک میٹنگ کے دوران سرینگر سے جموں دربار کی منتقلی IGP کے سلسلے میں کئے جا رہے سلامتی اور ٹریفک انتظامات کا جائزہ لیا۔ انہوں نے کہا کہ دربار کی احسن منتقلی کے لئے ہر ممکن اقدامات کئے جانے چاہیں۔

## ٹریفک بندش

دربار مو کے سلسلے میں ٹریفک حکام نے سرینگر جموں کشمیر قومی شاہراہ پر آج اور کل کیلئے کچھ ٹریفک بندشوں کا اعلان کیا ہے۔

ہمارے کولگام کے نمائندے نے ٹریفک حکام کا حوالہ دے کر خبر دی ہے کہ ان دو دنوں کے دوران کسی بھی بڑی گاڑی کو جموں سے سرینگر کی طرف آنے کی اجازت نہیں دی جائے گی۔

## کپواڑہ

ڈپٹی کمشنر کپواڑہ سری کانت سوسے نے ضلع سطح کی عمل آوری کمیٹی کی ایک میٹنگ میں مشن یوا کی پیشرفت کا جائزہ لیا۔ میٹنگ میں بتایا گیا کہ مشن کے تحت مختلف بینکوں کی وساطت سے سات

سو52معاملات کو منظوری دی گئی ہے اور 5سو76درخواست دہندگان کے حق میں قرضے واگزر کئے گئے ہیں۔

#### بانڈی پورہ

بانڈی پورہ کی ڈپٹی کمشنر اندو کنول جب نے ضلع سطح کی نار کو کارڈی نیشن کمیٹی کی ایک میٹنگ میں ضلع میں منشیات کے استعمال کے مضر اثرات سے متعلق بیداری پیدا کرنے کیلئے کئے جارہے اقدامات کا جائزہ لیا۔

انہوں نے اس ضمن میں قوانین کی موثر عمل آوری اور اس غیر قانونی کاروبار میں ملوث افراد کے خلاف سخت کارروائی کرنے کی ہدایت دی۔

#### فلم فیسٹول

ٹائیگور ہال سرینگر میں آج سے پانچویں کشمیر ورلڈ فلم فیسٹول کا آغاز ہو رہا ہے ۔ سات نومبر تک جاری رہنے والے اس فیسٹول میں کئی معروف بالی ووڈ اداکاروں کے علاوہ کچھ ملکی اور غیر ملکی فلم ساز بھی شرکت کر رہے ہیں۔

فیسٹول کا افتتاح آج سہ پہر تین بجے ہوگا۔

#### ریلوے

شمالی ریلوے نے مسافروں کی سہولت اور اپنی آمدن میں اضافہ کرنے کیلئے بولی کے ذریعے جموں ریلوے ٹویژن کے بانہال ، اننت ناگ، سری نگر، سنگلدان ، بڈگام اور بارہمولہ ریلوے اسٹیشنوں پر کثیر المقاصد سٹال الاٹ کئے ہیں۔